

एसआरएम यूनिवर्सिटी के शैक्षिक प्रशिक्षण कार्यक्रम का उद्घाटन समारोह मना

सोनीपत। राजीव गांधी एजूकेशन सिटी स्थित एसआरएम यूनिवर्सिटी के आज अपने द्वितीय शैक्षिक प्रशिक्षण कार्यक्रम का उद्घाटन समारोह विश्वविद्यालय सभागार में आयोजित किया गया जिसमें एसआरएम विश्वविद्यालय चेन्नई के संस्थापक कुलाधिपति डॉ. टी. आर. पच्चामुथु को मुख्य अतिथि व सोनीपत के एस.डी.एम. अमित खत्री को विशिष्ट अतिथि के रूप में आमंत्रित किया गया। कार्यक्रम की अध्यक्षता एसआरएम यूनिवर्सिटी हरियाणा के कुलपति प्रोफेसर डॉ. एस. राजाराजन ने की। मुख्य अतिथि, विशिष्ट अतिथि व कुलपति, निदेशक ने दीप प्रज्ज्वलित कर कार्यक्रम का शुभारम्भ किया। डॉ. पच्चामुथु ने बताया कि एसआरएम गत 40 वर्षों से शिक्षा के क्षेत्र में महती योगदान कर रहा है। यह ग्रुप चिकित्सा, प्रौद्योगिकी, इंजिनियरिंग, मानवीकी, प्रबन्धन, विधि से सम्बद्ध 20 संस्थानों का संचालन करता है।